

खबर संक्षेप

जिला परिवहन अधिकारी को रोस्टर निर्धारित सप्ताह में दो दिन बैठेंगे कार्यालय में

सूरजपुर। जिला परिवहन कार्यालय के रूटीन कार्यों के संपादन एवं आवश्यक फाइलों के निपटान हेतु जिला परिवहन अधिकारी का रोस्टर निर्धारित कर दिया गया है। निर्धारित रोस्टर के अनुसार सप्ताह में दो दिवस बुधवार एवं शुक्रवार को जिला परिवहन कार्यालय में जिला परिवहन अधिकारी की उपस्थिति सुनिश्चित रहेगी। जिला परिवहन अधिकारी सूरजपुर अमित प्रकाश कश्यप द्वारा जारी प्रेस विज्ञप्ति के अनुसार कार्यालय परिवहन आयुक्त के आदेश के तहत उन्हें अपने वर्तमान दायित्वों जिला परिवहन कार्यालय कोरिया के साथ-साथ जिला परिवहन कार्यालय का चालू प्रभार सौंपा गया है। जिला परिवहन अधिकारी श्री कश्यप ने बताया कि कार्यालयीन कार्य एवं अन्य आवश्यक प्रयोजन हेतु आवेदक उक्त निर्धारित कार्य दिवसों में कार्यालयीन समय में जिला परिवहन अधिकारी से प्रत्यक्ष संपर्क स्थापित कर सकते हैं।

टारगेट पूरा अब खरीदी बंद, डीईओ के बयान से मड़के ग्रामीण



ओड़गी। ग्राम पंचायत चपदा में तैदूपत्ता खरीदी को लेकर अब विवाद और गहराता जा रहा है। एक तरफ कड़ी धूप में जंगलों में दिनभर मेहनत करने वाले ग्रामीण हैं, तो दूसरी तरफ विभागीय नियमों का हवाला देकर खरीदी बंद करने की बात कही जा रही है। ग्रामीणों के अनुसार तैदूपत्ता उनके लिए सिर्फ पत्ता नहीं बल्कि सालभर की आर्थिक उम्मीद है। इसी कर्माई से धान बोनी के समय बीज, खाद और घर खर्च का इंतजाम होता है। लेकिन इस बार विभागीय रवैये ने गरीब परिवारों की कम्पर तोड़ दी है। मामले में डीईओ द्वारा यह कहे जाने की बात सामने आई है कि टारगेट से अधिक खरीदी हो चुकी है, इसलिए अब इससे ज्यादा पत्ता नहीं लिया जा सकता और खरीदी बंद कर दी गई है। इस बयान से ग्रामीण भड़क गए। ग्रामीणों ने कहा कि जब जंगल में तैदूपत्ता भरपूर है और मजदूर मेहनत कर रहे हैं, तो फिर अचानक खरीदी बंद कर देना आखिर किस नियम का हिस्सा है। ग्रामीणों का कहना है क्या टारगेट कागज में पूरा हो गया तो गरीबों का पेट भी भर जाएगा। गांव वालों ने आरोप लगाया कि हर साल की तरह इस बार भी मजदूरों से मेहनत तो करवाई गई, लेकिन जब खरीदी की बारी आई तो टारगेट पूरा का बहाना बनाकर हाथ खड़े कर दिए गए। नाराज ग्रामीणों ने वमर्गडलाधिकारी को शिकायत सौंपकर पूरे मामले की निष्पक्ष जांच और बंद खरीदी को फिर से शुरू करने की मांग की है।

लकवा बीमारी से पीड़ित अघेर ने पी लिया जहर, मौत

अम्बिकापुर। लगवा और बीपी सुगर बीमार से जुझ रहे ग्रामीण ने घर में रखे कीटनाशक को पी लिया। परिजन ग्रामीण को गंभीर हालत में मेडिकल कॉलेज अस्पताल में भर्ती कराया जहां उपचार के दौरान ग्रामीणी की मौत हो गई। सूरजपुर थाना अंतर्गत ग्राम देवनगर निवासी रूप साय आ. स्व. सुन्दर राम (54 वर्ष) पिछले पांच साल से लकवा और बीपी शुगर बीमारी से पीड़ित था। परिजन ग्रामीणी का उपचार करा रहे थे लेकिन बीमारी ठीक नहीं हुआ। बीमारी से परेशान होकर 15 मई का ग्रामीण ने घर में रखे कीटनाशक को पी लिया जिससे उसकी तबीयत बिगड़ने पर परिजन उसे सूरजपुर अस्पताल में भर्ती कराया। चिकित्सकों ने ग्रामीणी की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान ग्रामीणी की मौत हो गई। सूचना पर पुलिस ने मर्ग कायम करने के पश्चात शव का पोस्टमॉर्टम कराकर परिजन के सुपुर्द किया है।

डीजल-पेट्रोल मूल्य वृद्धि व महंगाई के खिलाफ कांग्रेस ने किया प्रदर्शन



रामानुजगंज। छत्तीसगढ़ प्रदेश कांग्रेस कमेटी के आह्वान एवं जिला कांग्रेस कमेटी के निर्देश पर मंगलवार को ब्लॉक कांग्रेस कमेटी द्वारा जय स्तंभ चौक में चरणबद्ध धरना प्रदर्शन आयोजित किया गया। धरने के माध्यम से डीजल-पेट्रोल की बढ़ती कीमतों, नियमित आपूर्ति की समस्या तथा खाद्य पदार्थों सहित दैनिक उपयोग की वस्तुओं के लगातार बढ़ते दामों के खिलाफ आवाज उठाई गई। कार्यकर्ताओं ने शासन का ध्यान आकर्षित करते हुए मांग की कि डीजल-पेट्रोल की कीमतों में कमी कर आम जनता को राहत प्रदान की जाए तथा नियमित आपूर्ति सुनिश्चित की जाए। साथ ही रिफाईंड तेल, सरसों तेल एवं किराना सामानों की लगातार बढ़ती कीमतों पर अंकुश लगाने की मांग भी की गई। धरना प्रदर्शन में वक्ताओं ने कहा कि बढ़ती महंगाई से आम जनता का जीवन प्रभावित हो रहा है। वहीं प्रधानमंत्री द्वारा सोने की खरीद एक वर्ष तक बंद रखने के आह्वान से सराफा व्यवसाय पूरी तरह प्रभावित हो गया है। इससे सोने-चांदी के व्यापारी, कारीगर एवं कर्मचारियों के समक्ष रोजी-रोटी का संकट उत्पन्न हो गया है। कांग्रेस कार्यकर्ताओं ने इस निर्णय का विरोध करते हुए सराफा व्यवसाय से जुड़े लोगों को राहत देने की मांग की। इस दौरान अजय गुप्ता, अरुण अग्रवाल, अशोक जायसवाल, अजय सोनी, व्यासमुनि यादव, मधु गुप्ता, प्रमोद गोस्वामी, सनेज दास, ओमप्रकाश यादव, नरेंद्र सिंह खेरवार, नीरज गुप्ता, प्रेमसागर सिंह, ज्ञानती गुप्ता आदि शामिल रहे।

खैराडीह से धसनी कोरवापारा तक बनानी है सड़क पीएम जनमन योजना की सड़क कागजों तक सीमित, दो साल बाद भी नहीं हुआ काम शुरू

हरिभूमि न्यूज ▶▶ शंकरगढ़

ग्राम खैराडीह और ग्राम धसनी कोरवापारा के लोगों को कच्ची सड़क से मुक्ति नहीं मिल रही है। हैरानी की बात तो यह है कि सड़क निर्माण शुरू नहीं होने से ग्रामीणों में आक्रोश

लगभग दो साल पूर्व ही स्वीकृति मिली लेकिन आज तक सड़क निर्माण का काम शुरू नहीं हो सका। ऐसे में विभाग की उदासीन रवैया का खामियाजा क्षेत्र के ग्रामीणों को भुगतना पड़ रहा है। आलस्य है कि क्षेत्र के लोग गर्मी में धूल तो बारिश के दिनों में कीचड़ युक्त सड़क से आवागमन करने को मजबूर है। क्षेत्र के ग्रामीणों ने सड़क निर्माण जल्द शुरू किए जाने की मांग की है।

शंकरगढ़ जनपद पंचायत क्षेत्र के ग्राम खैराडीह से धसनी कोरवापारा तक प्रस्तावित सड़क निर्माण कार्य आज भी केवल कागजों और सूचना बोर्ड तक सीमित नजर आ रहा है। प्रधानमंत्री जनमन योजना अंतर्गत करीब 1 करोड़ रुपये की लागत से बनने वाली इस सड़क का कार्य निर्धारित समय बीत जाने के बाद भी शुरू नहीं हो पाया है, जिससे ग्रामीणों में भारी नाराजगी देखी जा रही है। मौके पर लगाए गए सूचना बोर्ड के अनुसार सड़क निर्माण कार्य का



गांव का कच्ची सड़क।

बरसात में होती है परेशानी

ग्रामीणों ने बताया कि बरसात के दिनों में धसनी कोरवापारा तक पहुंचना बेहद कठिन हो जाता है। बारिश होने पर कच्चा रास्ता कीचड़ में तब्दील हो जाता है, जिससे बाइक और पैदल चलना भी मुश्किल हो जाता है। कई बार मरीजों, गर्भवती महिलाओं और स्कूली बच्चों को भारी परेशानियों का सामना करना पड़ता है। इसके बावजूद जिम्मेदार विभाग और ठेकेदार इस ओर ध्यान नहीं दे रहे हैं जिसका खामियाजा क्षेत्र के लोगों को भुगतना पड़ रहा है।

ग्रामीणों की जांच की मांग

ग्रामीणों ने आरोप लगाया कि सरकार आदिवासी एवं कोरवा समुदाय के विकास के लिए लगातार योजनाएं संचालित कर रही है, लेकिन जमीनी स्तर पर अधिकारी और ठेकेदार इन योजनाओं को गंभीरता से नहीं ले रहे हैं। लोगों का कहना है कि विकास कार्यों की राशि स्वीकृत होने के बावजूद काम शुरू नहीं होना कई सालों खड़े करता है। ग्रामीणों ने मामले की निष्पक्ष जांच कर दोषियों पर कार्रवाई की मांग की है।

प्रारंभ दिनांक 4 मार्च 2024 दर्शाया गया है, जबकि कार्य पूर्णता की तिथि 3 मार्च 2025 अंकित की गई है। सड़क की कुल लंबाई 1.70 किलोमीटर बताई गई है। लेकिन वास्तविक स्थिति यह है कि निर्माण स्थल पर न तो किसी प्रकार की मशीनरी दिखाई दे रही है और न ही सड़क निर्माण से संबंधित कोई सामग्री गिराई गई



लगाए गए सूचना पटल।

आंदोलन की चेतावनी

स्थानीय लोगों ने प्रशासन से मांग की है कि सड़क निर्माण कार्य जल्द से जल्द प्रारंभ कराया जाए ताकि गांव के लोगों को मूलभूत सुविधा मिल सके और बरसात के मौसम में आवागमन के लिए बेहतर सुविधा उपलब्ध हो सके। ग्रामीणों का कहना है कि यदि शीघ्र कार्य शुरू नहीं हुआ तो वे जनप्रतिनिधियों एवं प्रशासन के खिलाफ आंदोलन करने को मजबूर होंगे।

है। ऐसे में सड़क की हालत पूर्व की भांति है। ग्रामीणों का कहना है कि करीब दो वर्ष पहले जानकारी दी गई थी कि गांव तक डामर सड़क का निर्माण किया जाएगा। इस घोषणा के बाद ग्रामीणों में खुशी थी कि वर्षों पुरानी कच्ची

सड़क की समस्या दूर होगी। विशेष पिछड़ी जनजाति कोरवा समुदाय को मुख्य सड़क से बेहतर संपर्क मिल सकेगा। लेकिन समय बीतने के साथ ग्रामीणों की आस उस समय निराशा में बदल गई जब दो साल बाद भी सड़क का काम शुरू नहीं हो सका। ऐसे में आज भी क्षेत्र के लोग वर्षों पुरानी कच्ची सड़क से आवागमन करने को मजबूर है।

नहीं हुआ है काम शुरू

ग्राम खैराडीह से धसनी कोरवापारा तक प्रस्तावित सड़क निर्माण का काम शुरू नहीं हुआ है। कल से सड़क निर्माण का मॉटेरियल निरयाया जाएगा और जल्द ही सड़क निर्माण कार्य शुरू किए जाएंगे।

-जीधर सिद्धार

इंजीनियर पीएम जनमन योजना



चौपाटी में स्थायी कब्जे पर प्रशासन की बड़ी कार्रवाई

हरिभूमि न्यूज ▶▶ रामानुजगंज

नगर स्थित चौपाटी में वर्षों से स्थायी रूप से ठेला लगाकर कब्जा जमाए व्यवसायियों पर रविवार को प्रशासन ने बड़ी कार्रवाई की। राजस्व विभाग, पुलिस और नगरपालिका की संयुक्त टीम ने चौपाटी पहुंचकर स्थायी रूप से रखे गए ठेलों को हटवाया। कार्रवाई के दौरान चौपाटी क्षेत्र में अफरा-तफरी का माहौल निर्मित हो गया।

■ एक दर्जन ठेले जल कर भेजे गए थाने

जानकारी के अनुसार नगर पालिका द्वारा करीब एक दशक पहले छोटे व्यवसायियों के रोजगार के लिए चौपाटी का निर्माण कराया गया था। यहां ठेला लगाकर व्यवसाय करने की अनुमति दी गई थी, लेकिन समय के साथ कई व्यवसायियों ने इसे स्थायी जगह मान लिया और अपने ठेले वहीं स्थायी रूप से खड़े कर दिए। ऐसे में चौपाटी के भीतर जगह कम पड़ने लगी और कई दुकानदारों ने बाहर सड़क किनारे ठेला लगाना शुरू कर दिया। चौपाटी के बाहर अंबिकापुर रोड पर ठेले लगने से लगातार जाम की स्थिति बन रही थी। साथ ही सड़क दुर्घटनाओं की आशंका भी बढ़ गई थी। नगरपालिका प्रशासन ने पहले ही

ठेला संचालकों को शाम के बाद अपने ठेले घर ले जाने के निर्देश दिए थे, बावजूद इसके कई लोग रातभर ठेले चौपाटी परिसर में ही छोड़ रहे थे। लगातार मिल रही शिकायतों और यातायात बाधित होने की समस्या को देखते हुए रविवार को प्रशासन ने संयुक्त कार्रवाई की। इस दौरान लगभग एक दर्जन ठेलों को जब्त कर रामानुजगंज थाने में जमा कराया गया। कार्रवाई के बाद चौपाटी में हड़कंप की स्थिति बन गई। बताया जा रहा है कि रविवार को रामानुजगंज में बाजार जैसा माहौल रहता है और बड़ी संख्या में लोग खरीदारी के लिए पहुंचते हैं। ऐसे में ठेले जब्त होने से छोटे व्यवसायियों को आर्थिक नुकसान उठाना पड़ सकता है।

इस संबंध में नगर पालिका परिषद के सीएमओ सुधीर कुमार ने बताया कि कई महीनों से कुछ लोग चौपाटी में स्थायी कब्जा कर ठेला छोड़ रहे थे। इसके कारण अन्य व्यवसायियों को बाहर सड़क किनारे दुकान लगानी पड़ रही थी, जिससे जाम की स्थिति बनती थी और दुर्घटना की आशंका बनी रहती थी। इन्होंने समस्याओं को देखते हुए कार्रवाई की गई है।

खबर प्रकाशन के बाद जागा क्रेडा विभाग, एक महीने बाद भी नहीं बनी सौर जलप्रदाय मोटर



प्रतापपुर। ग्राम पंचायत केवरा के परसापारा में पेयजल संकट को लेकर प्रकाशित खबर के बाद आखिर कार क्रेडा विभाग हरकत में आ या , ले कि न विभाग की कार्यशैली ने एक बार फिर कई सवाल खड़े कर दिए हैं। ग्रामीणों के अनुसार लगभग दो महीने पहले खराब हुए सौर जलप्रदाय मोटर को मरम्मत के नाम पर लगातार अपने साथ ले गया था। विभागात पेयजल संकट से जुझ रहे ग्रामीणों को उम्मीद थी कि विभाग नया या पूरी तरह मरम्मत किया गया मोटर लगाएगा, जिससे गांव में पानी की समस्या दूर हो सकेगी। लेकिन सोमवार को विभागीय कर्मचारी जब मौके पर पहुंचे तो उनके पास वही पुराना खराब मोटर था। कर्मचारियों ने घंटों तक मोटर को चालू करने का प्रयास किया, लेकिन मोटर चालू नहीं हो सका। आखिरकार

विभागीय कर्मचारी मोटर को वापस सूरजपुर लेकर लौट गए। इस पूरे घटनाक्रम को देखकर ग्रामीणों में भारी नाराजगी देखने को मिली। ग्रामीणों का कहना है कि एक महीने तक मोटर विभाग के पास रहा, इसके बावजूद उसे ठीक नहीं किया जा सका। आखिर विभाग ने इतने लंबे समय तक मोटर को अपने पास रखने के बाद भी उसकी मरम्मत क्यों नहीं करवाई। ग्रामीणों ने आरोप लगाया कि क्रेडा विभाग की लापरवाही के कारण गांव में पेयजल संकट लगातार गहराता जा रहा है। लोगों को मजबूरी में दूर-दराज से पानी लाना पड़ रहा है, वहीं कुछ

परिवार तालाब और अन्य असुरक्षित जल स्रोतों का सहारा लेने को मजबूर हैं। ग्रामीणों ने प्रशासन से मांग की है कि तत्काल नया मोटर लगाकर पेयजल व्यवस्था बहाल की जाए। तथा लापरवाही बरतने वाले जिम्मेदार अधिकारियों पर कार्रवाई की जाए। ग्रामीणों का कहना है कि खबर प्रकाशन होने के बाद ग्राम पंचायत ने एक टैंकर पानी लाकर सैकड़ों ग्रामीणों के बीच खड़ा कर दिया उसके बावजूद भी अब तक पानी का किसी प्रकार का सुविधा उपचार नहीं कराया जा सका जिससे गांव में पेयजल की समस्या बनी हुई है।

ऑटो पलटने से दबा चालक, अस्पताल में तोड़ा दम

अम्बिकापुर। ग्राम तुरना अंधा मोड़ के समीप सवारी से भरा ऑटो अनियंत्रित होकर सड़क किनारे पलट गई। दुर्घटना में गंभीर हुए चालक की मेडिकल कॉलेज अस्पताल में मौत हो गई जबकि घायल यात्रियों का स्थानीय अस्पताल में प्राथमिक उपचार के पश्चात छुट्टी दे दी गई है। दरिमा थाना ग्राम तुरना निवासी रविशंकर आ. धरम साय (23 वर्ष) सोमवार को अपने ऑटो से कुछ सवारियों को लेकर साप्ताहिक बाजार बेलखिरिजा जाने के लिए निकला था। चालक जैसे ही ग्राम तुरना अंधा मोड़ के समीप पहुंचा तभी सामने से आ रहे शराब को बचाने के चक्कर में वाहन से नियंत्रण खो बैठा

जिससे वाहन अनियंत्रित होकर सड़क किनारे पलट गई। दुर्घटना में वहन के नीचे दबने से चालक गंभीर रूप से घायल हो गया जबकि यात्रियों को मामूली चोटें आईं। चालक सहित घायलों को स्थानीय अस्पताल में भर्ती कराया गया जहां चिकित्सकों ने चालक की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जबकि घायलों को प्राथमिक उपचार के बाद छुट्टी दे दी। इधर मेडिकल कॉलेज अस्पताल में बीती रात चालक की उपचार के दौरान मौत हो गई। सूचना पर पुलिस ने मर्ग कायम कर शव का पोस्टमार्टम करा परिजन के सुपुर्द किया है।

निकाला जाएगा संदल चादर के साथ जुलुस, होगा कव्वाली का मुकाबला

सद्भावना मुशायरा और कवि सम्मेलन के साथ होगा उर्स का आगाज

हरिभूमि न्यूज ▶▶ अम्बिकापुर

सद्भावना ग्राम तकिया में हजरत बाबा मुरादशाह व हजरत बाबा मोहब्बत शाह का 254 वां सालाना उर्स आज से शुरू हो रहा है। तीन दिवसीय उर्स की शुरुआत संदल चादर के साथ की जाएगी। इसके साथ ही उर्स में सद्भावना मुशायरा और कवि सम्मेलन का आयोजन किया जाएगा। उर्स के आयोजन को लेकर अंजुमन कमेटी के सदर इरफान सिद्दीकी ने पत्रकार वार्ता में जानकारी दी। उन्होंने बताया कि उर्स शरीफ धार्मिक व सांस्कृतिक मेल-मिलाप का संगम है। गैस और पेट्रोमेक्स की रोशनी में शुरू हुआ यह आयोजन अब भव्य रूप ले चुका है जिसमें शामिल होने के लिए दूर-दराज के क्षेत्रों

व दिगर राज्यो से लोग पहुंचते हैं और बाबा के दरबार में अपनी श्रद्धा अर्पण करके मुगद पूरी होने की कामना करते हैं। सदर इरफान सिद्दीकी ने आगे बताया कि 20, 21 व 22 मई को होने वाले उर्स शरीफ के कार्यक्रम को देखते हुए अंजुमन कमेटी की ओर से भव्य तैयारियों की गई हैं। कमेटी द्वारा तैयारियों को अंतिम रूप दिया जा रहा है। उर्स शरीफ में इस बार विश्व में ख्यातिप्राप्त अजीज नाजा और कव्वाला तमन्ना बानो के बीच शानदार कव्वाली का मुकाबला होगा। इनके अलावा 15 शायर व कवि-कवियत्री प्रो. वसीम बरेलवी, मंजर भोपाली, राज कौशिक, नईम अदरुब खादमी, अम्म शाकिरी, डॉ. नदीम शाद, फैज



जानकारी देते कमेटी के अध्यक्ष।

खलीलाबादी, अतुल अजनबी, मारुफ रायबरेली, डॉ. मेहताब आलम, खुशबू

श्रीवास्तव, सुन्दर मालेगांवी, राधिका मिश्र, दीपक अग्रवाल, सुफियान

काजी आयोजन में शामिल होंगे। उन्होंने बताया कि तकिया मजार शरीफ की

खासियत यह है कि यहां एक देवी मंदिर है, जिसका देखरेख अंजुमन कमेटी और पीढ़ी दर पीढ़ी कोरवा समाज के बैगा के द्वारा संयुक्त रूप से किया जाता है। उन्होंने बताया कि 1994 से 1997 के बीच प्रवीण कृष्ण जब सरगुजा कलेक्टर के रूप में पदस्थ थे, तो वे उर्स के मौके पर दूर-दूर से आए दूसरे कौम के लोगों से मुलाकात की, और तकिया को सद्भावना ग्राम का दर्जा मिला था। सलाउद्दीन सिद्दीकी ने कहा कि, उर्स शरीफ के आयोजन में हिंदू व उर्दू साहित्य का अनूठा संगम देखने को मिलता है। इस दौरान अंजुमन कमेटी के अफजाल अंसारी, लतीफ खान, रिजवान, जावेद खान, बंटी सिद्दीकी, अनीफ खान, सिकंदर खान सहित अन्य उपस्थित थे।



लाइफStyle

बॉलीवुड स्टार अर्चित रोशन की ग्लोफ़िड और अभिनेत्री सबा आजाद अपनी अपकमिंग सीरीज ‘हू इज योर गाइज़ैक?’ सीजन 2 को लेकर चर्चा में हैं। यह वेब सीरीज 22 मई को रिलीज होने वाली है। इससे पहले सबा आजाद ने महिलाओं के स्वास्थ्य के बारे में बात की है।

19 साल बाद पुराने डायरेक्टर संग कमबैक करेंगे अजय

नई दिल्ली। 19 साल बाद अजय देवगन इंडस्ट्री के दिग्गज फिल्ममेकर अभिनव सिन्हा संग वापसी करने जा रहा है। जिनके साथ साल 2007 में प्रदर्शित फिल्म कैश में अजय देवगन, सुनील शेड्डी, एशा देओल, रितेश देशमुख और जायद खान मुख्य भूमिकाओं में थे। फिल्म का निर्देशन अनुभव सिन्हा ने

किया था। अब खबरें हैं कि अजय और अनुभव करीब 19 साल बाद एक बार फिर साथ काम करने जा रहे हैं। अनुभव के निर्देशन में अजय एक्शन फिल्म करने जा रहे हैं। फिल्म कैश के बाद अजय और अनुभव दोनों ने अलग-अलग जानरों की फिल्में कीं, जिनमें से कई फिल्में हिट भी रहीं।

सबा

स्कूलों में पारिवारिक शिक्षा होनी चाहिए जरूरी

एजेंसी ►► मुंबई

सबा ने स्कूलों में यौन शिक्षा को जरूरी करने पर जोर दिया है। उन्होंने इस बात पर जोर दिया कि यौन शिक्षा लोगों को सोच-समझकर फैसले लेने में मदद कर सकती है। बातचीत में सबा आजाद ने कहा ‘मुझे लगता है कि स्कूलों में यौन शिक्षा जरूरी होनी चाहिए। सिर्फ प्राइवेट स्कूलों में ही नहीं, बल्कि सभी स्कूलों में। क्योंकि, यौन शिक्षा से दिमाग खराब नहीं होता, बल्कि इससे जानकारी मिलती है। आप कुछ भी कह लें, अगर कोई बच्चा जानकारी के साथ बड़ा होता है, तो वह सही फैसले लेगा। इसलिए मुझे लगता है कि यह बहुत जरूरी है कि यह जानकारी सभी को दी जाए।’ उन्होंने कहा इसे देश भर के हर स्कूल के पाठ्यक्रम का हिस्सा बनाया जाना चाहिए। सबा ने आगे कहा ‘मुझे लगता है कि जब महिलाओं के स्वास्थ्य की बात आती है, तो हम आम तौर पर कमजोर पड़ जाते हैं। हम न तो इस बारे में बात करते हैं और न ही इस पर शोध करते हैं। 2026 से, हमने आखिरकार महिलाओं पर रिसर्च करना शुरू कर दिया है। पहले, हम पुरुषों पर रिसर्च करते थे और उसे ही महिलाओं पर भी लागू कर देते थे।’ जब सबा से पूछा गया कि उन्होंने इस सीरीज में स्त्री रोग विशेषज्ञ के अपने रोल के लिए कैसे तैयारी की।



हॉलीवुड मसाला

कार में साथ थे जैकब-केंडल

लॉस एंजिल्स। अगिनेला जैकब एलोर्डी और केंडल जेनर को डेटिंग रूमर्स के बीच एक बार फिर साथ स्पॉट किया गया है। दोनों को लॉस एंजिल्स में काइली जेनर और टिमोथी चालमेट के साथ कार में देखा गया। जैकब एलोर्डी और केंडल जेनर को डेटिंग की अफवाह काफी वक्त से उड़ रही हैं। दोनों को कई बार साथ चिल करते देखा जा चुका है। एक बार फिर जैकब और केंडल लॉस एंजिल्स में काइली जेनर और टिमोथी चालमेट के साथ देर रात कार में घूमते देखे गए।



माइकल ने कमाई से हिलाया इंटरनेशनल बॉक्स ऑफिस

नई दिल्ली। हॉलीवुड फिल्म माइकल की रिलीज को जल्द ही एक महीने का सफर पूरा होने जा रहा है। पाप स्टार माइकल जैक्सन की बायोपिक के तौर पर इस मुुवी को दर्शकों ने काफी पसंद किया। कमाई के मामले में इस फिल्म ने दुनियाभर में धमाकेदार प्रदर्शन करके दिखाया है और इतिहास रचने की दहलीज पर खड़ी है। 7 हजार करोड़ के जादूई आंकड़े की करीब पहुंचने वाली माइकल ने इंटरनेशनल बॉक्स ऑफिस पर अपनी धाक जमा ली है। अब तक ये मुुवी पूरी दुनिया में करीब 6 हजार 742 करोड़ का कारोबार कर चुकी है। जल्द ही माइकल 7000 करोड़ का आंकड़ा पार करती हुई नजर आएगी, जोकि अपने आप में एक बड़ा कमाई का आंकड़ा है, जिस तक पहुंचना अच्छी-अच्छी फिल्मों का सपना होता है।



सेंसर बोर्ड को रास नहीं आया हॉट चूमना

मुंबई। हमारे देश की सेंसर बोर्ड यानी केंद्रीय फिल्म प्रमाणन बोर्ड भी कमाल है। इसे फिल्मों में मार-काट, खून खराबा, कटे हुए सिर से फुटबॉल खेलना, मां-बहन की गालियां, दंगों के सीन में किसी को जिंदा जला देने जैसे विजुअल से तो कोई परहेज नहीं है, लेकिन पढ़े पर जब दो जवां दिल लबों से लब टकराते हैं, तो बोर्ड के नाक-भौं सिंकुड़ जाते हैं। जी हां, यकीन ना आए तो ‘चांद मेरा दिल’ का ही उदाहरण ले लीजिए। फिल्म में अनन्या पांडे और लक्ष्य लालवानी के रोमांटिक सीन्स थे। रोमांटिक ड्रामा फिल्म है, लिहाजा इसमें खूनी खेल तो होगा नहीं, दो प्रेमी लबों से लब टकरा रहे थे। लेकिन, सेंसर बोर्ड ने इस पर कैची चला दी है, जाहिर है रिव्यू कमिटी को लगा होगा कि ये वो सीन्स हैं, जिससे देश के युवाओं पर बुरा असर पड़ेगा। वाजिब भी है।



मैं वापस आऊंगा का ट्रेलर रिलीज...

मुंबई। ‘मैं वापस आऊंगा’ का ट्रेलर आखिरकार रिलीज हो गया है, और फिल्म निर्माता इम्तियाज अली एक बार फिर प्यार, यादों और तड़प की दुनिया में गहराई से उतरते नजर आते हैं। दिल को छू लेने वाले रोमांटिक ड्रामा बनाने के लिए मशहूर इम्तियाज अली ने इस इमोशनल फिल्म के साथ अपनी खास कहानी कहने के अंदाज को फिर से जिंदा किया है। पूरे ट्रेलर में आपको केवल यही लगेगा कि अब आगे क्या! दिलजीत दोसांझ, नसीरुद्दीन शाह, वेदांग रैना और शर्वरी वाघ की इस फिल्म का ट्रेलर दर्शकों को रोमांस, दिल टूटना, पुरानी यादों और जुदाई से भरी एक कहानी की झलक देता है। निरला स्टूडियोज, अप्लॉज एंटरटेनमेंट और विंडो सीट फिल्मस की बनाई यह फिल्म 12 जून को सिनेमाघरों में रिलीज होने वाली है।

टीवी मसाला



प्रेम को मौत के मुंह से खींच लाई अनुपमा

नई दिल्ली। टीवी शो ‘अनुपमा’ में एक बार फिर रश्मि, इमोशंस और ड्रामे का बड़ा टिवस्ट देखने को मिलने वाला है। आने वाले एपिसोड में हालात ऐसे बन जाएंगे कि अनुपमा को प्रेम की जान बचाने के लिए खुद को खतरे में डालना पड़ेगा। वहीं, दूसरी तरफ दिग्विजय और अनुपमा की बढ़ती नजदीकियां भी सभी का ध्यान खींच रही हैं। शो में एक साथ कई इमोशनल मोमेंट्स देखने को मिलेंगे, जिनकी वजह से कहानी और ज्यादा दिलचस्प हो गई है। एपिसोड की शुरुआत में अनुपमा अपने कैफे के बाहर मेन्यू लिखती नजर आएंगी। तभी वहां प्रेरणा आएगी और उसे कैफे की अच्छी सेल के लिए बधाई देगी। अनुपमा भी उसे और प्रेम को उनके कैफे के लिए शुभकामनाएं देगी। लेकिन, बातचीत के दौरान अनुपमा को महसूस होगा कि प्रेरणा अंदर से काफी दुखी है। दरअसल, श्रुति ने उसे पार्टनरशिप से अलग कर दिया है और अब वह सिर्फ वहां काम कर रही है। प्रेरणा की मायूसी देखकर अनुपमा समझ जाएगी कि जरूर कुछ गलत हुआ है। वह सार्वित्रि पूजा के दौरान कोठारी और शाह परिवार साथ नजर आएंगे। इसी बीच मोहल्ले की कुछ महिलाएं अनुपमा और दिग्विजय के रिश्ते को लेकर बातें बनाना शुरू कर देंगी। वह लीला से सवाल करेंगी कि क्या दिग्विजय अब वनराज की जगह लेने वाला है। यह सुनकर राही मड़क जाएगी और उन महिलाओं को जवाब देगी। हालांकि जाते-जाते महिलाएं राही को भी ताना मार जाएगी, जिसके बाद वह लीला पर गुस्सा करेंगी।

सैयारा से सीरियल सैराब की तुलना

पिछले साल मोहित सूरी की फिल्म ‘सैयारा’ जबरदस्त हिट हुई और लोगों का भरपूर प्यार बटोरते हुए अहम पांडे और अमीत पट्टा रातोरात स्टार बन गए। हाल ही में नए सीरियल के मेकर्स ने अपने आगामी शो ‘सैराब’ का एआई-जनरेटेट प्रोमो जारी किया और फैंस इसकी तुलना ‘सैयारा’ से करके उसे खुद को रोक नहीं पाए। कई लोगों को तो यह भी लगा कि सीरियल का लीड रोल अहम पांडे के किरदार कृष कपूर से मिलता-जुलता है। प्रोमो में लीड एक्टर को एक रिक्रिएटर के रोल में दिखाया गया है जो हाथ में गिटार लिए मंच पर परफॉर्म कर रहा है और दर्शक उसके लिए जोरदार तालियां बजा रहे हैं। वहीं, पीली साड़ी पहने लीड एक्ट्रेस मंच के पीछे से उसे देख रही है, लेकिन जब वह उसे रोकने की कोशिश करता है तो वह दूर से चली जाती है। हालांकि एक्टर्स के चेहरे नहीं दिखाए गए, लेकिन ऑनलाइन लोगों के बीच तुरंत इसकी तुलना ‘सैयारा’ से होने लगी। एक कमेंट में लिखा था, ‘हीरो सैयारा के कृष कपूर जैसे लग रहे हैं।’

हिरानी ने किया पहली वेब सीरीज प्रीतम एंड पेड़ो का ऐलान

मुंबई। दिग्गज फिल्म निर्देशक राजकुमार हिरानी अब डिजिटल प्लेटफॉर्म पर डेब्यू करने के लिए तैयार हैं। उनकी पहली वेब सीरीज ‘प्रीतम एंड पेड़ो’ का ऐलान कर दिया गया है। राजकुमार हिरानी की पहली वेब सीरीज ‘प्रीतम एंड पेड़ो’ का एक खास पोस्टर जारी किया गया है। इस पोस्टर में दो लड़के पीट दिखाकर खड़े हैं। यही वजह है कि फिल्म की स्टार कास्ट से पर्दा अभी तक नहीं उठ सका है। यह सीराज हॉटस्टार पर स्ट्रीम होगी। ‘प्रीतम एंड पेड़ो’ एक साइबर-क्राइम थ्रिलर सीरीज है, जो 3 जुलाई को जियो हॉटस्टार पर स्ट्रीमिंग के लिए तैयार है। राजकुमार हिरानी ‘प्रीतम एंड पेड़ो’ नाम



की वेब सीरीज के जरिए ओटीटी डेब्यू कर रहे हैं। इस सीरीज में कथित तौर पर अरशद वारसी और विक्रान्त मेसी मुख्य (साइबर पुलिस) भूमिका में नजर आ सकते हैं। इस प्रोजेक्ट में राजकुमार हिरानी के बेटे वीर हिरानी भी अपना एक्टिंग डेब्यू कर सकते हैं। राजकुमार हिरानी द्वारा निर्देशित आखिरी फिल्म का नाम ‘डंकी’ (Dunki) है। यह फिल्म 21 दिसंबर तक नहीं उठ सका है। इस सीराज हॉटस्टार पर स्ट्रीम होगी। ‘प्रीतम एंड पेड़ो’ एक साइबर-क्राइम थ्रिलर सीरीज है, जो 3 जुलाई को जियो हॉटस्टार पर स्ट्रीमिंग के लिए तैयार है। राजकुमार हिरानी ‘प्रीतम एंड पेड़ो’ नाम

इस घटना के बाद सरोज ने फिर कभी करिश्मा के साथ नहीं किया काम

सेट पर जब आपा खो बैटीं करिश्मा, डांसर को कह दिया इंडियट

नई दिल्ली। सरोज खान अपने सख्त स्वभाव और अनुशासन के लिए जानी जाती थीं। सेट पर अगर कोई उनकी टीम के साथ गलत व्यवहार करता, तो वह तुरंत सामने वाले को रोक देती थीं। एक बार शूटिंग के दौरान हुए हादसे के बाद करिश्मा कपूर अपना आपा खो बैटीं। गुस्से में उन्होंने डांसर को ‘इंडियट’ कह दिया। यह बात सरोज खान को बिल्कुल पसंद नहीं आई। उन्होंने लोलो को टोका इस घटना के बाद सरोज खान ने फिर कभी करिश्मा कपूर के साथ काम नहीं किया।

करिश्मा ने स्वीकारी चुनोती उन दिनों माधुरी दीक्षित बॉलीवुड की ‘डॉसिंग क्वीन’ थीं। उनके सामने कोई भी एक्ट्रेस डांस करने की हिम्मत नहीं जुटा पाती थी। जब यश चोपड़ा 1997 में ‘दिल तो पागल है’ बना रहे थे तो उन्हें एक ऐसी एक्ट्रेस चाहिए थी जो माधुरी के सामने पढ़े पर डांस कर सके। लेकिन, उस दौर की तमाम बड़ी हीरोइनों ने यह ऑफर ठुकरा दिया। उन्हें डर था कि माधुरी की तुलना में उनका डांस फीका पड़ जाएगा। लेकिन, करिश्मा कपूर ने बिना एक पल सोचे यह चुनोती स्वीकार कर ली। उन्होंने फिल्म में पूजा का किरदार निभाया और अपने कैरियर का बेहतरीन परफॉर्मेंस दिया।



शूटिंग के दौरान टूट गई डाली

फिल्म के गाने आज भी दिलों की धड़कन हैं। लेकिन, क्या आप जानते हैं कि इसी करिश्मा ने बाद में माधुरी की गुरु सरोज खान से झगड़ा कर लिया था, जिसके बाद दोनों ने कभी साथ काम नहीं किया? हाल ही में, सरोज खान के साथ काम कर चुकी डॉनर उन्नीषा खान ने बॉलीवुड ठिकाना को एक रोकच किस्सा सुनाया। उन्होंने बताया कि एक बार करिश्मा कपूर एक गाने की शूटिंग कर रही थीं, जिसकी कोरियोग्राफी सरोज खान ने की थी। गाने के एक सीक्वेंस में पेड़ पर लड़कें-लड़कियां छिपे हुए थे। शूटिंग के दौरान अचानक एक डाली टूट गई और ऊपर छिपे एक लड़का सीधे करिश्मा पर गिर पड़ा। करिश्मा इतनी गुस्सा हुई कि उन्होंने उस लड़के को ‘बेवकूफ’ कहकर गालियां देने शुरू कर दीं।

शूटिंग बीच में ही छोड़ दी

सरोज खान अपनी टीम की बहुत रक्षा करती थीं। उन्होंने तुरंत बीच-बचाव करते हुए कहा कि लड़के ने जानबूझकर नहीं किया था और वह माफी भी मांग चुका था। लेकिन, करिश्मा मानने को तैयार नहीं हुईं। उन्होंने शूटिंग बीच में ही छोड़ दी और सेट से चली गईं। रबीना बताती हैं, ‘इस घटना के बाद सरोज खान ने करिश्मा के साथ कभी काम नहीं किया।’ हालांकि, दोनों में से किसी ने भी सार्वजनिक तौर पर इस विवाद पर खुलकर बात नहीं की।

सरोज को भावुक अंदाज में किया था याद

दिलचस्प बात यह है कि साल 2020 में सरोज खान के निधन के बाद करिश्मा कपूर ने उन्हें भावुक अंदाज में याद किया था। उन्होंने सोशल मीडिया पर सरोज खान के साथ एक ब्लैक एंड व्हाइट तस्वीर शेयर की और लिखा, ‘सत्यम हॉल में आपके साथ बिताए वो लंबे घंटे और डांस-एक्सप्रेशन सीखना कभी नहीं भूल सकती। आपकी सीख मुझे बहुत आगे तक लेकर गईं।’ करिश्मा ने पोस्ट में सरोज खान को अपना ‘मास्टर’, ‘टीचर’ और ‘डांस गुरु’ भी बताया था।

खबर संक्षेप

22 गांव के किसानों को दिया गया तकनीकी ज्ञान

डांडगांव। विकसित कृषि संकल्प अभियान के तहत कृषि विभाग के अधिकारी गांव गांव पहुंच रहे हैं और किसानों को उन्नत तकनीक का ज्ञान दे रहे हैं।विकासखंड में 5 मई से चलाए जा रहे अभियान में अब तक 22 गांव के किसान को तकनीकी ज्ञान दिया गया साथ ही किसानों की समस्याओं का तत्काल निदान किया गया। विकसित कृषि संकल्प अभियान के तहत ग्राम चकेरी में कृषक जागरूकता कार्यक्रम संपन्न हुआ। ग्राम चकेरी में विकसित कृषि संकल्प अभियान अंतर्गत कृषक जागरूकता कार्यक्रम का आयोजन किया गया, जिसमें लगभग 100 से अधिक किसानों ने भाग लिया। कार्यक्रम का उद्देश्य किसानों को आधुनिक एवं प्राकृतिक खेती, मुदा स्वास्थ्य प्रबंधन, जैविक कृषि, उन्नत बीज, पशुपालन एवं उद्यानिकी से संबंधित नवीन जानकारी प्रदान करना है। कृषि विभाग के कृषि विकास अधिकारी राधा कृष्णन ने समन्वित व संतुलित उर्वरक उपयोग के संबंध में विस्तार पूर्वक जानकारी दी। इस अवसर पर ग्राम के सरपंच कैलाश सिंह एवं बोडीसी मुन्ना सिंह सहित अन्य जनप्रतिनिधि उपस्थित रहे।

बजरंग दल ने मवेशी तस्करो को किया पुलिस के सुपुर्द

अम्बिकापुर। बजरंग दल के विजय यादव, मोनु तिवारी, भूपेंद्र गुप्ता,आकाश यादव सहित ग्रामीणों के सतर्कता से पिकअप क्रमांक यूपी 64 बी टी 5888 में चार मवेशी भरे वाहन को पकड़ा जिसमें चार मवेशी तस्क़र बालामपुर निवासी सुरेश यादव आ. बसंत यादव (29 वर्ष), नारायण यादव आ. रामेश्वर यादव निवासी उच्चडीह रघुनाथपुर (23 वर्ष), जितेंद्र यादव आ. रघुनाथ यादव (23 वर्ष) निवासी सुणाचूवा म्योरपुर उत्तरप्रदेश , देवनारायण पांडो आ.बाबूलाल पांडो (24 वर्ष) निवासी बराईडांड सनावल को मौके से पकड़ सीतापुर पुलिस को सुपुर्द किया गया है। पिकअप में भरे मवेशियों को बजरंग दल व ग्रामीणों द्वारा आजाद कराया गया। इस संबंध में सीतापुर एसडीओपी राजेन्द्र मंडावी ने बताया कि पुलिस द्वारा लगातार गौ तस्क़रों पर कार्रवाई की जा रही है। 4 लोगों पर पशु क्रूरता अधिनियम के तहत करवाई की जाएगी साथ ही पकड़े पिकअप वाहन को राजसात किया जाएगा।

बिस्तर पर सोते समय

करेंट से महिला की मौत अम्बिकापुर। उदयपुर क्षेत्र में एक महिला की करेंट से मौत हो गया। बिस्तर पर सोते समय करेंट लगने से महिला ने दम तोड़ दिया। इधर महिला की मौत के बाद परिजन ने पति पर हत्या का आरोप लगाते हुए जांच की मांग की है। इधर मामले में पुलिस द्वारा मर्ग कायम कर घटना की जांच की जा रही है। बताया जा रहा है कि लक्ष्मणगढ़ निवासी सेतो भाई का विवाह लैंगा निवासी संत लाल से वर्ष 2020 में सामाजिक रीति रिवाज से हुआ था। शादी के बाद महिला दो बार गर्भवती हुई लेकिन उसके बच्चे नहीं बच पाए। इसी बात को लेकर उनके बीच पिछले दो सालों से विवाद चल रहा था। विवाद को सुलझाने के लिए दो बार सामाजिक बैठक भी बुलाई गई थी। इस बीच बीती रात महिला की घर के बिस्तर पर सोते समय करेंट लगने से मौत हो गई। महिला की मौत के बाद भाई राजेंद्र प्रसाद ने मृतिका के पति पर हत्या का आरोप लगाया है और मामले में जांच की मांग की है।

निधन

अनिल तिवारी

बैकुण्ठपुर। शहर के स्थानीय परमाबाग निवासी अनिल तिवारी का बुधवार दोहवार आकस्मिक निधन हो गया। वे बीते कुछ महिनो से गंभीर बीमारी से पीड़ित थे। स्व. तिवारी पत्नी, तीन पुत्रियों समेत भरा पूरा परिवार छोड़ गए। स्व. तिवारी का अंतिम संस्कार 21 मई को गेज नदी मुक्तिधाम में किया जाएगा।



DR. ABHIMANYU'S
AYURVEDA MULTISPECIALITY HOSPITAL
PAIN | PANCHAKARMA | PILES | PEDIA | GYNAE | SKIN

छत्तीसगढ़ का प्रथम 20 विस्तारीय हॉस्पिटल जो की पूर्ण रूप से आयुर्वेदिक उपचार को समर्पित

९ सेक्टर - 7 कमल विहार, रायपुर (छ.ग.) ☎ 93224-68664, 68262-22003
९ सिटी सेंटर - कृष्ण चौकीज के सामने, समता कॉलोनी रायपुर (छ.ग.) ☎ 9826446668

वन आश्रित परिवारों के लिए योजनाओं का संचालन

तेन्दूपत्ता संग्राहकों के लिए रोजगार बीमा समेत कई योजनाएं संचालित

हरिभूमि न्यूज़. बैकुण्ठपुर

वन विभाग द्वारा वन आश्रित परिवारों एवं तेन्दूपत्ता संग्राहकों के सामाजिक और आर्थिक उत्थान के लिए विभिन्न लोककल्याणकारी योजनाओं का संचालन किया जा रहा है। वन है तो जीवन है, तेंदूपत्ता है तो रोजगार है के संदेश के साथ जिले में वन विभाग एवं लघु वनोपज संघ ग्रामीण और वन क्षेत्रों में रोजगार, बीमा सुरक्षा, शिक्षा प्रोत्साहन तथा सामाजिक सहायता योजनाओं को प्रभावी ढंग से लागू कर रहा है।

शासन द्वारा वर्ष 2026 सीजन के लिए तेंदूपत्ता संग्रहण की दर 5.50 रूपए प्रति गड्डी निर्धारित की गई है। इसके अनुसार 100 गड्डियों पर 550 रूपए तथा प्रति मानक बोरा 5550 रूपए का भुगतान किया जाएगा। वन क्षेत्रों में रहने वाले हजारों परिवारों के लिए तेंदूपत्ता संग्रहण आज भी रोजगार और आय का प्रमुख साधन बना हुआ है। न्यूनतम समर्थन मूल्य योजना के अंतर्गत शासन द्वारा विभिन्न लघु वनोपजों की संग्रहण दर निर्धारित की गई है। इसके तहत सालबीज का मूल्य 18 रूपए प्रति किलो, लाख रंगीनी 15 रूपए प्रति किलो, फूड ग्रेड महुआ 275 रूपए प्रति किलो, चिरंजी बीज 10 रूपए प्रति किलो, इमली 36 रूपए प्रति किलो, कोदो 32 रूपए प्रति किलो तथा माहुल पत्र 38 रूपए प्रति किलो तय किया गया है। इन



निर्धारित दरों से वन आश्रित परिवारों को उनकी उपज का उचित मूल्य प्राप्त हो रहा है तथा बिचौलियों पर निर्भरता कम हुई है। लघु वनोपज संघ द्वारा संचालित राजमोहनी देवी बीमा योजना के तहत तेंदूपत्ता संग्राहक परिवारों को बीमा सुरक्षा प्रदान की जा रही है। योजना के अंतर्गत 18 से 50 वर्ष आयु वर्ग के संग्राहकों को सामान्य मृत्यु होने पर 2 लाख रूपए तथा 51 से 59 वर्ष आयु वर्ग के लिए 30 हजार रूपए की सहायता राशि दी जाती है। दुर्घटना जनित मृत्यु की स्थिति में 18 से 50 वर्ष आयु वर्ग के लिए 4 लाख रूपए तथा 51 से 59 वर्ष आयु वर्ग के लिए 75 हजार रूपए की सहायता राशि का प्रावधान है। आंशिक विकलांगता की स्थिति में 37 हजार 500 रूपए की सहायता राशि दी जाती है। बीमा दावा प्राप्त करने के लिए मृत्यु दिनांक से छह माह के भीतर आवश्यक दस्तावेजों सहित आवेदन समिति कार्यालय में प्रस्तुत

करना अनिवार्य है। समूह बीमा योजना में परिवार के अन्य सदस्य भी सुरक्षित, परिवारों को मिल रही अतिरिक्त आर्थिक सहायता, तेंदूपत्ता संग्राहकों के लिए संचालित समूह बीमा योजना के अंतर्गत परिवार के अन्य सदस्यों को भी बीमा सुरक्षा दी जाती है। योजना के तहत सामान्य मृत्यु, दुर्घटना जनित मृत्यु अथवा विकलांगता की स्थिति में 12 हजार रूपए तक की सहायता राशि प्रदान की जाती है। यह योजना विशेष रूप से आर्थिक रूप से कमजोर परिवारों को संकट की स्थिति में सहारा देने का कार्य कर रही है। तेंदूपत्ता संग्राहक परिवारों के बच्चों की शिक्षा को बढ़ावा देने के लिए विभिन्न छात्रवृत्ति योजनाएं संचालित की जा रही हैं। कक्षा 10 वीं में उत्कृष्ट प्रदर्शन करने वाले विद्यार्थियों को 2500 रूपए तथा 12 वीं में 3000 रूपए की प्रोत्साहन राशि दी जाती है। व्यावसायिक पाठ्यक्रमों के लिए प्रथम वर्ष में 10

हजार रूपए तथा आगामी वर्षों में 5- 5 हजार रूपए की छात्रवृत्ति प्रदान की जाती है। वहीं गैर-व्यावसायिक पाठ्यक्रमों में अध्ययनरत विद्यार्थियों को भी चरणबद्ध आर्थिक सहायता दी जाती है। प्रतिभाशाली विद्यार्थियों के लिए विशेष शिक्षा प्रोत्साहन योजना भी संचालित है, जिसके तहत कक्षा 10 वीं में 15 हजार रूपए तथा 12 वीं में 25 हजार रूपए तक की प्रोत्साहन राशि प्रदान की जाती है। इन योजनाओं का लाभ उन्हीं परिवारों के बच्चों को दिया जाता है, जिन्होंने पिछले दो वर्षों में न्यूनतम 500 गड्डी तेंदूपत्ता संग्रहण किया हो। बीमा और छात्रवृत्ति योजनाओं से लाभान्वित हुए सैकड़ों हितग्राही राजमोहनी देवी बीमा योजना के अंतर्गत संचालित की जा रही हैं। सितंबर 2024 से अक्टूबर 2025 तक प्राप्त 56 प्रकरणों में से 33 प्रकरणों में 34 लाख 70 हजार रूपए की राशि हितग्राहियों को प्रदान की गई है। शेष प्रकरण मुख्यालय रायपुर से स्वीकृति लंबित होने के कारण लंबित हैं। वहीं समूह बीमा योजना के तहत अप्रैल 2024 से दिसंबर 2025 तक 18 प्रकरणों में 2 लाख 16 हजार रूपए की राशि का भुगतान किया गया है। वनमंडलाधिकारी एवं प्रबंध संचालक, कोरिया वनमंडल बैकुंठपुर श्रीमती प्रभाकर खलको ने कहा है कि वन आश्रित परिवारों के सामाजिक एवं आर्थिक विकास के लिए विभाग लगातार योजनाओं का प्रभावी क्रियान्वयन कर रहा है।

डायनामिक्स बनीं, चैपियन केपीएल टूर्नामेंट का समापन

हरिभूमि न्यूज़. बैकुण्ठपुर

पिछले एक माह से क्रिकेट प्रेमियों के उत्साह और रोमांच का केन्द्र बने केपीएल 2026 टूर्नामेंट का भव्य समापन रामानुज मिनी स्टेडियम में शानदार अंजलि में संपन्न हुआ। रोमांच से भरपूर फाइनल मुकाबले में देव देव डायनामिक्स ने सरगुजा इलेवन को हराकर खिताब अपने नाम कर लिया। पूरे टूर्नामेंट के दौरान खिलाड़ियों के शानदार प्रदर्शन, दर्शकों की भारी भीड़ और बेहतरीन आयोजन ने शहर को पूरी तरह क्रिकेटमय बनाए रखा।

समापन समारोह के मुख्य अतिथि विधायक बैकुंठपुर भंड्यालाल राजवाड़े रहे। कार्यक्रम में एसईसीएल बैकुंठपुर के मुख्य महाप्रबंधक नरेश प्रसाद, पूर्व महाप्रबंधक बीएन झा, जिला पंचायत कोरिया के मुख्य



कार्यपालन अधिकारी आशुतोष चतुर्वेदी, नगर पालिका अध्यक्ष श्रीमती नविता शिवहरे, जिला पंचायत सदस्य गीता राजवाड़े, पूर्व नगरपालिका अध्यक्ष शैलेश शिवहरे, अशोक जायसवाल, जिला कांग्रेस अध्यक्ष प्रदीप गुप्ता, प्रदेश कांग्रेस सदस्य योगेश शुक्ला, आईसेक्ट जिला प्रबंधक नरेश सोनी

सहित अनेक जनप्रतिनिधि एवं गणमान्य नागरिक उपस्थित रहे। कार्यक्रम को शुरूआत अतिथियों द्वारा खिलाड़ियों से परिचय प्राप्त करने और टॉस प्रक्रिया के साथ हुई। आयोजन समिति ने भव्य आतिशबाजी और जोरदार स्वागत के साथ अतिथियों का अभिनंदन किया। मुख्य अतिथि श्री राजवाड़े ने

खिलाड़ियों को संबोधित करते हुए कहा कि खेल युवाओं में अनुशासन, टीम भावना और आत्मविश्वास का विकास करता है तथा ऐसे आयोजन प्रतिभाओं को आगे बढ़ाने का बेहतर मंच प्रदान करते हैं। फाइनल मुकाबला बेहद रोमांचक रहा। सरगुजा इलेवन ने टॉस जीतकर पहले बल्लेबाजी करते हुए निर्धारित 12 ओवर में 5 विकेट खेकर 150 रन बनाए। जवाब में लक्ष्य का पीछा करने उतरी देव देव डायनामिक्स की टीम ने आक्रामक बल्लेबाजी का प्रदर्शन करते हुए 11.3 ओवर में 5 विकेट गंवाकर 154 रन बना लिए और शानदार जीत दर्ज कर टॉफी अपने नाम कर ली। मैच में विस्फोटक बल्लेबाजी करने वाले बबलू मलिंगा को मैन ऑफ द मैच चुना गया। उन्होंने मात्र 20 गेंदों में 44 रनों की तेजतर्रार पारी खेली। वहीं पूरे

टूर्नामेंट में 115 रन और 5 विकेट लेने वाले बंस को मैन ऑफ द सीरीज का पुरस्कार प्रदान किया गया। देव देव डायनामिक्स के बबला को बेस्ट बॉलर, सिरसी इलेवन के अरविंद को बेस्ट बैट्समैन और देव डायनामिक्स के चीन्ू को बेस्ट फील्डर चुना गया। विजेता टीम देव देव डायनामिक्स को 1 लाख 51 हजार रूपए एवं ट्राफी प्रदान की गई, जबकि उपविजेता सरगुजा इलेवन को 75 हजार रूपए और ट्रांफी देकर सम्मानित किया गया। इसके अलावा मैन ऑफ द सीरीज को 11 हजार रूपए तथा बेस्ट बैट्समैन और बेस्ट बॉलर को 5100-5100 रूपए की पुरस्कार राशि दी गई। सभी खिलाड़ियों को आकर्षक मोमेंटो भी प्रदान किए गए। एक माह तक चले इस टूर्नामेंट में कुल 31 मुकाबले खेले गए।

शहर के गौरव महामाया पहाड़ पर अवैध अतिक्रमण की बाढ़

हरिभूमि न्यूज़ : अम्बिकापुर

शहर के गौरव महामाया पहाड़ पर धड़ल्ले से चल रहा अवैध अतिक्रमण रूकने का नाम नहीं ले रहा है। लगातार शिकायतों के बाद विभाग अतिक्रमण की कार्रवाई भी कर रहा है लेकिन घटने के बजाय साल दर साल अवैध अतिक्रमण की संख्या में वृद्धि हो रही है साथ ही लगातार हरियाली का क्षेत्र घट रहा है।

पहली बार वर्ष 2017 में महामाया पहाड़ पर बड़ी संख्या में अवैध अतिक्रमण होने का मामला सामने आया था तथा तत्कालीन वन अधिकारियों पर अवैध अतिक्रमण कराने के आरोप लगे थे। शहर से सटे महामाया पहाड़ के सुरक्षित वनक्षेत्र में चल रहे अवैध अतिक्रमण के विरूद्ध व्यापक विरोध होने के कारण वन विभाग को पूरे क्षेत्र का सर्वेक्षण कराना पड़ा। इस दौरान खेरवार, नवागढ़ एवं श्रीगढ़ क्षेत्र की जांच में



कुल 268 अवैध अतिक्रमण पाए गए थे। विभाग की जांच में यह बात भी सामने आई कि पहाड़ी पर वर्षों से निवासरत 525 लोगों को वन अधिकार पत्र जारी किया है। कुछ वन अधिकार पत्र धारकों ने स्ट्याम पर बाहर के लोगों को अपने भूमि का विक्रय कर दिया है। नियम विरूद्ध विक्रय पर विभाग ने ऐसे वन अधिकार पत्रों को निरस्त करने की भी कार्रवाई की। कालांतर में

ग्राम पंचायत नवागढ़ एवं श्रीगढ़ ननि में शामिल हो गए। अवैध अतिक्रमण को लेकर विभाग की लगातार किरिकरी होने के बाद अधिकारी-कर्मचारी कुछ समय तक सक्रियता दिखाए तथा बाद में पहाड़ी क्षेत्र को संरक्षित रखने की जिम्मेदारी भूल गए। इसका नतीजा हुआ कि वनक्षेत्र में अतिक्रमण घटने के बजाय साल दर साल बढ़ता रहा।

18 दिनों बाद मई में पहली बार पारा पहुंचा 41.1 डिग्री

हरिभूमि न्यूज़ » अम्बिकापुर

लगातार एक पखवाड़े से अधिक समय तक राहत देने के बाद फिर से गर्मी ने अपने तेवर दिखाना शुरू कर दिया है। मंगलवार को मई में पहली बार मौसम कार्यालय द्वारा अधिकतम तापमान 41.1 डिग्री सेल्सियस रिकॉर्ड किया गया है। मौसम विज्ञानी आगामी दिनों में क्रमशः तापमान में वृद्धि होने के साथ ही भीषण गर्मी पड़ने की संभावना व्यक्त कर रहे हैं। अप्रैल के अंतिम दिनों में भीषण गर्मी पड़ी थी तथा 30 अप्रैल को दिन का तापमान 41.1 डिग्री रिकॉर्ड किया गया था। मई का महीना शुरू होते

ही उत्तर भारत में लगातार पछुआ विक्षोभ सक्रिय होते रहे। पछुआ विक्षोभ के प्रभाव से देश के विभिन्न हिस्सों में चक्रवाती परिसंचरण प्रति चक्रवात एवं ट्रोणिका के प्रभावी होने के कारण खाड़ी से नमी आती रही। इस दौरान तेज रफ्तार अंधड़ के साथ ही कुछ क्षेत्रों में बीच-बीच में हल्की से मध्यम स्तर की बारिश भी हुई। इस दौरान शहर सहित आसपास के क्षेत्रों में भी बारिश हुई। जिसके कारण मई की शुरूआत से ही तापमान 34-36 डिग्री सेल्सियस के मध्य बना रहा। बेमौसम बारिश एवं ओलावृष्टि होने के कारण मई में लगातार एक पखवाड़े से अधिक समय तक गर्मी से राहत रही। हालांकि अभी भी उत्तर भारत में एक कमजोरी पछुआ विक्षोभ सक्रिय है साथ ही देश के विभिन्न हिस्सों में चक्रवाती परिसंचरण एवं ट्रोणिका प्रभावी हैं जिसके प्रभाव से अभी भी खाड़ी से नमी पहुंच रही है। वातावरण में पूर्व से भी पर्याप्त नमी उपलब्ध है। इधर राजस्थान में भीषण गर्मी पड़ रही है।

कोरिया- सरगुजा

हरिभूमि

ऑपरेशन तलाश/मुस्कान अभियान में उत्कृष्ट कार्य करने वाले पुलिसकर्मी सम्मानित

हरिभूमि न्यूज़. बैकुण्ठपुर

राज्य में गुमशुदा लोगों की सुरक्षित वापसी के उद्देश्य से पुलिस मुख्यालय द्वारा 1 से 30 अप्रैल तक चलाए गए ऑपरेशन तलाश/ऑपरेशन मुस्कान अभियान में जिला कोरिया पुलिस ने उल्लेखनीय सफलता हासिल की। अभियान के दौरान गठित विशेष टीमों ने विभिन्न राज्यों एवं जिलों में लगातार खोजबीन कर कुल 13 गुम ईंसानों को सुरक्षित दस्तयाब किया, जिनमें 3 नाबालिग बच्चे भी शामिल हैं। अभियान में पुलिस अधिकारियों एवं कर्मचारियों ने संवेदनशीलता, मेहनत और तकनीकी दक्षता का परिचय देते हुए गुम लोगों को उनके परिजन से मिलाने का सराहनीय कार्य किया।

सहायक उप निरीक्षक शैलेन्द्र त्रिपाठी, आरक्षक उज्जैन पुरी एवं महिला आरक्षक विनीता राज ने मध्यप्रदेश के ग्वालियर एवं शिवपुरी



से 2 गुम ईंसानों को दस्तयाब किया, जिनमें एक नाबालिग शामिल है। वहीं प्रधान आरक्षक सत्येन्द्र तिवारी ने हैदराबाद, झारखंड तथा छग के कोरिया, सरगुजा, बलरामपुर एवं सूरजपुर जिलों से कुल 7 गुम ईंसानों को सुरक्षित वापस लाने में अहम भूमिका निभाई। महिला प्रधान आरक्षक सुनीता एक्का ने वीडियो कॉल एवं तकनीकी माध्यमों की सहायता से बेंगलुरु, तमिलनाडु, झारखंड और हरियाणा से 4 गुम ईंसानों को दस्तयाब करने में महत्वपूर्ण योगदान दिया। जिला

पुलिस के इन अधिकारियों एवं कर्मचारियों की कर्तव्यनिष्ठा और उत्कृष्ट कार्यशैली को देखते हुए पुलिस अधीक्षक रवि कुमार कुरे बुधवार को पुलिस अधीक्षक कार्यालय में सभी को प्रशस्ति पत्र प्रदान कर सम्मानित किया। इस दौरान उन्होंने कहा कि गुम व्यक्तियों को उनके परिवार से मिलाना केवल पुलिस की जिम्मेदारी नहीं, बल्कि एक मानवीय सेवा भी है, जिसे कोरिया पुलिस ने पूरी संवेदनशीलता और समर्पण के साथ निभाया है।

छात्राओं ने किया कोरिया मिलेट्स व चरचा कोयला खदान का शैक्षणिक भ्रमण



हरिभूमि न्यूज़. बैकुण्ठपुर

शासकीय नवीन कन्या महाविद्यालय बैकुंठपुर की एमए अर्थशास्त्र द्वितीय एवं चतुर्थ सेमेस्टर की छात्राओं ने 18 मई को कोरिया मिलेट्स एवं चरचा कोयला खदान का शैक्षणिक भ्रमण किया। यह भ्रमण महाविद्यालय की प्राचार्य डॉ. रंजना नीलिमा कच्छप के निर्देशन एवं विभागाध्यक्ष डॉ. पवन कुमार उपाध्याय के मार्गदर्शन में आयोजित किया गया।

भ्रमण के दौरान छात्राओं ने कोरिया मिलेट्स पहुंचकर मोटे अनाज (मिलेट्स) से तैयार विभिन्न उत्पादों के निर्माण एवं विपणन की प्रक्रिया की जानकारी प्राप्त की। छात्राओं ने सर्वे के माध्यम से जानकारी दी कि कोरिया मिलेट्स की स्थापना 10 मई 2023 को हुई थी, जहां वर्तमान में लगभग 30 कर्मचारी कार्यरत हैं, जिनमें 25 महिलाएं एवं 5 पुरुष शामिल हैं। छात्राओं ने बताया कि संस्था की

प्रतिदिन की आय लगभग 20 से 25 हजार रूपए तक है। कोरिया मिलेट्स कैफे का संचालन खुसीदां बानो के निर्देशन में किया जा रहा है। यहां विभिन्न प्रकार के पौष्टिक मिलेट्स उत्पाद तैयार कर बैकुंठपुर सहित आसपास के क्षेत्रों के लोगों को उपलब्ध कराए जा रहे हैं, जो स्वास्थ्य की दृष्टि से लाभकारी साबित हो रहे हैं। इसके पश्चात छात्राओं ने चरचा कोयला खदान का भ्रमण किया। इस दौरान डिप्टी मैनेजर विजय नुवल पटेल ने छात्राओं को जानकारी देते हुए बताया कि चरचा कोयला खदान की स्थापना वर्ष 1963 में हुई थी। वर्तमान में यहां लगभग 1700 श्रमिक कार्यरत हैं तथा प्रतिमाह लगभग 10 लाख टन कोयले का खनन किया जाता है। यहां से निकाला गया कोयला एनटीपीसी कोरेबा एवं रायपुर भेजा जाता है। छात्राओं ने चरचा माईंस आरओ (वेस्ट ब्लॉक) का भी सर्वे किया।

डीएफओ की निष्क्रियता

महामाया पहाड़ से अवैध अतिक्रमण हटाने का अभियान चला रहे भाजपा नेता आलोक दुबे ने पहाड़ी पर लगातार बढ़ रहे अतिक्रमण के मामले में वनमण्डलाधिकारी पर निष्क्रियता का आरोप लगाया है। उन्होंने बताया कि अवैध अतिक्रमण के मामले में विभाग द्वारा गंभीर कार्रवाई नहीं की जा रही है जिसके कारण पहाड़ी पर लगातार अतिक्रमण बढ़ रहा है।

दिएं हैं हटाने के निर्देश

महामाया पहाड़ी के सभी अवैध अतिक्रमणों को हटाने के निर्देश दिए गए हैं। जल्द ही विभाग द्वारा अतिक्रमण हटाने की कार्रवाई की जाएगी।

-दिलराज प्रमाकर

मुख्य वन संरक्षक सरगुजा वनवृत्त

online Booking-www.tripuryatra.com

स्लीपरयात्रा
9,500/-

सुनहरा अवसर

रायपुर , असलापुर , चहखेल से होकर
स्पेशल ट्रेन
22 से 28 अक्टूबर 2026 (7 दिन)

श्री द्वारकाधीश, श्री द्वारकागेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

Since-2007

श्री त्रिपुर तीर्थ यात्रा सेवा समिति

RAIPUR- D-36 Sector-4, Kamal Vihar, KORBA- Shop No. 301,302,303 S.S. Plaza Power House Road

संपर्क करें:-7354 41141